

सार-समाचार

शॉर्ट सर्किट से फ्रेमिंग हाउस में लगी आग

गंगपुर सिटी। मूर्ति मोहल्ला स्थित वैभव फ्रेमिंग हाउस में बुधवार दोपहर भीषण आग लग गई। शॉर्ट सर्किट को आग लगने का संभावित कारण बताया जा रहा है। इस घटना में कारखाने में रखा लाखों रुपये का तैयार फ्रेम, लकड़ी, मशीनरी और अन्य सामान जलकर राख हो गया। कारखाना मालिक धर्मेन्द्र शर्मा ने बताया कि दोपहर करीब 1 बजे आग लगी। वे उस समय अपने घर पर खाना खा रहे थे, तभी एक पड़ोसी ने फोन पर कारखाने से धुआं उठने की सूचना दी। मौके पर पहुंचे स्थानीय लोगों ने अपने स्तर पर बोरिंग चलाकर आग बुझाने का प्रयास किया। धर्मेन्द्र शर्मा ने तुरंत फायर ब्रिगेड को सूचना दी। दमकल की गाड़ी कुछ ही देर में मौके पर पहुंची, लेकिन तब तक आग विकराल रूप ले चुकी थी और कारखाने का अधिकांश सामान जलकर पूरी तरह नष्ट हो चुका था। फायर ब्रिगेड कर्मचारी जुगल किशोर शर्मा ने बताया कि घटना स्थल पुरानी आबादी की एक संकरी गली में होने के कारण दमकल वाहन को वहां तक पहुंचने में काफी परेशानी हुई। उन्होंने यह भी बताया कि विभाग को पहले ही छोटी फायर ब्रिगेड गाड़ी उपलब्ध करने के लिए पत्र लिखा जा चुका है, क्योंकि शहर के कई पुराने क्षेत्रों में बड़े वाहनों का पहुंचना मुश्किल होता है। दमकल कर्मियों ने कड़ी मशक्कत के बाद आग पर काबू पाया, जिससे आसपास के मकानों और दुकानों को सुरक्षित बचा लिया गया। इस आगजनी की घटना में कारखाना मालिक को लाखों रुपये का नुकसान का अनुमान है। घटना के बाद क्षेत्र में भारी धींझ जमा हो गई और स्थानीय लोगों ने भी आग बुझाने में सहयोग किया। प्रशासन द्वारा नुकसान का आकलन किया जा रहा है।

एनएसएस का एक दिवसीय शिविर सम्पन्न

भरतपुर (निस)। महावीरी श्री जया राजकीय स्नातकोत्तर महाविद्यालय भरतपुर में राष्ट्रीय सेवा योजना के तृतीय एकदिवसीय शिविर का आयोजन किया गया। कार्यक्रम की अध्यक्षता प्राचार्य डॉ. सुनीता पाण्डेय ने की। प्राचार्य ने स्वयंसेवकों को संबोधित करते हुए कहा कि राष्ट्रीय सेवा योजना के माध्यम से विद्यार्थियों की राष्ट्र निर्माण की प्रक्रिया में भागीदारी सुनिश्चित करने का प्रयास किया जा रहा है। सभी स्वयंसेवकों का नैतिक कर्तव्य है कि वे सेवा, समर्पण और प्रतिबद्धता से कार्य करें। एनएसएस कार्यक्रम अधिकारी उमाशंकर शर्मा ने सायबर सिक्योरिटी पर अपने व्याख्यान में स्वयंसेवकों को सायबर फ्राँड से बचने के तरीके और साइबर सिक्योरिटी की बारीकियों से अवगत कराया। सभी स्वयंसेवकों का माय भारत पोर्टल पर रजिस्ट्रेशन करवाया गया। एनएसएस के स्वयंसेवकों को निर्देशित किया कि वे महाविद्यालय के अन्य विद्यार्थियों को भी माय भारत पोर्टल पर रजिस्ट्रेशन करने के लिए प्रेरित करें। एनएसएस के स्वयंसेवकों द्वारा महाविद्यालय परिसर में व्यापक स्वच्छता कार्यक्रम चलाया गया। गौरतलब है कि 26 फरवरी को एमएसजे कॉलेज में विकसित भारत यूथ पार्लियामेंट-2026 का आयोजन किया जा रहा है। प्राचार्य ने यूथ पार्लियामेंट के आयोजन की तैयारियों की समीक्षा बैठक ली। एनएसएस एकदिवसीय शिविर में कार्यक्रम अधिकारी गिरधारी लाल महावर, डॉ. शशिकान्त भारद्वाज तथा राज सिंह इंदौरिया सहित बड़ी संख्या में स्वयंसेवक उपस्थित रहे।

15 फीट गहरे गड्ढे में सवार सहित गिरी स्कूटी

गंगपुर सिटी। सीवरेज कार्य के दौरान एक स्कूटी सवार 15 फीट गहरे गड्ढे में गिर गया। यह घटना मंगलवार रात उदई मोड़ स्थित तुलारा मैरिज गार्डन के पास हुई। हादसे में दिव्यांग स्कूटी सवार प्रमोद शर्मा को हल्की चोट आई, लेकिन बड़ा हादसा टल गया। जानकारी के अनुसार, गंगपुर सिटी निवासी प्रमोद शर्मा, जिनके एक पैर में कृत्रिम अंग लगा है, रात करीब 8 बजे अपनी स्कूटी से नई अनाज मंडी की ओर जा रहे थे। उदई मोड़ पर सीवरेज कार्य के लिए खोदे गए खुले गड्ढे के पास पहुंचते ही उनकी स्कूटी का संतुलन बिगाड़ गया और वे सीधे गड्ढे में जा गिरे। अंधेरा होने और सड़क पर किसी तरह की चेतवानी व्यवस्था जैसे बैरिकेड या संकेतक बोर्ड नहीं होने के कारण प्रमोद शर्मा को गड्ढा दिखाई नहीं दिया। स्थानीय लोगों ने बताया कि इस क्षेत्र में पिछले कई दिनों से सीवरेज लाइन का काम चल रहा है और मुख्य सड़क पर जगह-जगह गहरे गड्ढे खोदे गए हैं। जेसीबी मशीनों की मदद से 15 फीट गहरे गड्ढे में गिरे प्रमोद शर्मा को सुरक्षित बाहर निकाला।

पूर्व सांसद पंडित रामकिशन व इन्दल सिंह का सम्मान

भुसावर भरतपुर (निस)। भुसावर तहसील के ठाम भैसीना में बुधवार को आयोजित सम्मान समारोह में भरतपुर के पूर्व सांसद पंडित रामकिशन का उनके जीवन के सौ वर्ष पूरे होने पर दूर दराज से आये बड़ी संख्या में गणमान्य नागरिकों द्वारा अभिनंदन किया गया और उनको सोल दुपट्टा और फूल मालाएँ पहनाकर सम्मान किया गया। इस अवसर पर पानी आन्दोलन के संयोजक किसान नेता इन्दल सिंह जाट का भी सम्मान किया गया। बड़ी संख्या में लोगों ने पूर्व सांसद पंडित रामकिशन को लम्बी आयु के लिये शुभकामनाएँ दी। सम्मान समारोह में किसान नेता इन्दल सिंह जाट ने कहा कि भरतपुर जिले में सबसे बड़ा संकट पानी और रोजगार का है वहाँ से लोग पलायन कर रहे हैं और बढ़ती बेरोजगारी के कारण अपराधों में भी वृद्धि हो रही है। उन्होंने कहा कि यहाँ आवादी का घनत्व ज्यादा है और खेती छोटी है और उसमें लागत अधिक तथा सिंचाई पानी का कोई प्रबंध नहीं है। उन्होंने कहा कि भरतपुर में छोटे प्रदूषण रहित उद्योग धन्ये स्थापित होने चाहिये ताकी नौजवानों को रोजगार मिल सके। किसान नेता इन्दल सिंह ने कहा कि भरतपुर के मुकाबले दूसरे जिले ज्यादा तरक्की कर रहे हैं। उन्होंने कहा कि एनसीआर और टीटीजेड से भरतपुर जिले को भारी नुकसान हुआ है अब इनसे मुक्ति मिलनी चाहिये। उन्होंने कहा कि अन्न बाली की सरसों की फसल मंडियों में आने वाली है सरकार को सभी माकूल प्रबंध करने चाहिये। उन्होंने कहा कि पानी और रोजगार का उनका संघर्ष जारी रहेगा। उन्होंने कहा कि पूर्व सांसद और पूर्व विधायक पंडित रामकिशन ने अपने जीवन में हमेशा जनहित के मुद्दों को लेकर संघर्ष किया है। सम्मान समारोह में शतायु पूर्व सांसद पंडित रामकिशन ने कहा कि भारत और अमेरिका की जो ट्रेड डील हुई है वो दबाव में हुई है और इससे किसानों को भारी नुकसान होगा। उन्होंने कहा कि मैंने अब तक लगाभ जितने मुद्दे उठाये और आन्दोलन किया है उनमें सफलता मिली है जबकि इआरसीपी भी उनमे से एक है। लोग इआरसीपी के बारे कल्पना भी नहीं करते होंगे बल्कि कुछ लोग मजाक उठाते थे। उन्होंने कहा कि इआरसीपी को पूर्व मुख्यमंत्री अशोक गहलौत ने ही जिन्दगी रखा था लेकिन यह योजना

बनी और याद रखना बाणगंगा में पानी भी आयेगा और उसके लिये मैरा और इन्दल सिंह का संघर्ष जारी रहेगा। शतायु पूर्व सांसद पंडित रामकिशन ने कहा कि देश की विकास दर में खेती का योगदान सबसे अधिक है लेकिन केन्द्र सरकार लगातार खेती को उपेक्षा कर बजट को घटाती जा रही है, किसान आत्महत्याएँ कर रहे हैं श्र किसानों का आन्दोलन जारी है लेकिन भाजपा की केन्द्र सरकार किसानों की नहीं सुन रही। कर्ज में दबा किसान परेशान है। उन्होंने अपने सम्मान के लिये सभी का आभार प्रकट किया। इस अवसर पर क्षेत्र के लोगों ने पानी आन्दोलन के लिये वर्ष 2007 से लगातार संघर्ष कर रहे हैं किसान नेता इन्दल सिंह जाट का भी स्वागत सम्मान किया गया।

लीकेज बंद करने के लिए खोदा गया गड्ढा बना आफत

भरतपुर (निस)। एसटीसी हाउसिंग बोर्ड कॉलोनी के प्रवेश द्वार की गली नम्बर दो में जलदाय विभाग की लापरवाही से लीकेज पाइप लाइन को ठीक करने के लिये खोदा गया गड्ढा नहीं भरे जाने का खामियाजा आमजन को भुगतना पड़ रहा है। लोहगढ उद्यान मोर्चा के बरिष्ठ उपाध्यक्ष एवं स्थानीय निवासी शिवकुमार वशिष्ठ ने बताया कि पिछले दिनों मीडिया में जलदाय विभाग की लापरवाही से एसटीसी कॉलोनी की गली नम्बर दो के पास मुख्य पाइप लाइन के लीकेज होने से प्रतिदिन पानी व्यर्थ ही बहने की खबर प्रकाशित होने के बाद जलदाय विभाग के अधिकारियों ने संज्ञान लिया और कर्मचारियों को भेजकर लीकेज ठीक करने के निर्देश दिए। हालांकि जलदाय विभाग के कर्मचारियों ने उच्च अधिकारियों के निर्देशों की पालना में मौके पर पहुंचकर गड्ढा खोदकर पानी लीकेज को सम्पान का समाधान करने की कोशिश की। लेकिन वह अपनी कोशिश में कामयाब नहीं हो पाए, लीकेज का कर्मचारी पता नहीं कर पाए और गड्ढा खोदकर बापिस

लौट गए। करीब एक सप्ताह से अधिक समय गड्ढे को खुदे हुए हो गए। लीकेज की समस्या का हल तो नहीं हुआ बल्कि खोदा गया गड्ढा आमजन के लिये एक अतिरिक्त समस्या बन गया। खुला गड्ढा होने से पानी तो व्यर्थ ही सड़कों पर बह रहा है वहीं गड्ढे में लोगों के गिरने तथा जानवरों के गिरने की भी संभावना बनी रहती है। वशिष्ठ ने जलदाय विभाग के उच्च अधिकारियों से आठार किया है कि लीकेज की समस्या का स्थाई समाधान कराकर गड्ढे को भरवाया जाए।

प्रधानमंत्री की सभा को लेकर शहर मण्डल की बैठक संपन्न

गंगपुर सिटी। प्रधानमंत्री नरेंद्र मोदी की अजमेर में 28 फरवरी को प्रस्तावित सभा के लिए गंगपुर सिटी में भाजपा ने तैयारियां तेज कर दी है। इसी क्रम में भाजपा शहर मोर्चा की एक तैयारी बैठक पार्थ रिसोर्ट में मंडल अध्यक्ष मिथलेश व्यास की अध्यक्षता में आयोजित की गई। इस बैठक का उद्देश्य अजमेर में अधिक से अधिक संख्या में भागीदारी सुनिश्चित करना और यात्रा की व्यवस्थाओं का समन्वय करना था। भाजपा जिला सह मीडिया प्रमुख धनेश शर्मा ने बताया कि बैठक में विधानसभा

प्रवासी होशियार सिंह मीणा, जिला मोर्चा संयोजक जमनालाल वैष्णव, शहर मंडल अध्यक्ष मिथलेश व्यास और जिला उपाध्यक्ष दीपक सिंघल मुख्य वक्ता के रूप में उपस्थित रहे। वक्ताओं ने प्रधानमंत्री की सभा को संगठनात्मक दृष्टि से महत्वपूर्ण बताया और बूथ स्तर तक कार्यकर्ताओं की सहभागिता बढ़ाने पर जोर दिया। बूथ अध्यक्षों सहित सभी पदाधिकारी और कार्यकर्ता सामूहिक रूप से अजमेर के लिए एनआरए जिला मोर्चा संयोजक जमनालाल वैष्णव और जगदीश गिरी ने 27 फरवरी की शाम शहर से अजमेर प्रस्थान, मार्ग में उहराव, भोजन व्यवस्था और अन्य आवश्यक प्रबंधों पर विस्तार से

सार-समाचार

प्रमाण पत्र वितरित

भरतपुर (निस)। एनआईएमएसएम्ई एवं जिला उद्योग केंद्र भरतपुर के संयुक्त तत्वावधान में रैप प्रोजेक्ट के अंतर्गत आयोजित तीन दिवसीय उद्यमता विकास प्रशिक्षण कार्यक्रम समापन बुधवार को सुभाष नगर भरतपुर में किया गया। कार्यक्रम में जिला उद्योग केंद्र भरतपुर महाप्रबंधक चंद्रमोहन गुप्ता के नेतृत्व व निर्देशन में जिला उद्योग केंद्र तथा सरकार की उद्यमियों को सशक्त बनाने हेतु चलायी जा रही योजनाओं हेतु मार्गदर्शन दिया गया। प्रशिक्षण में बुधवार को कार्यक्रम समन्वयक बलवीर सिंह ने मुख्यमंत्री युवा स्वरोजगार योजना की जानकारी देते हुए युवाओं को स्वरोजगार की दिशा में अडासर होना का आ न किया। कार्यक्रम में सभी प्रतिभागियों को एक जिला एक उत्पाद योजना के बारे में विस्तार से अवगत कराया गया। कार्यक्रम में सभी प्रतिभागियों को उद्यमियों के लिए सरकार के द्वारा चलायी जा रही विभिन्न योजनाओं में अधिक से अधिक आवेदन करने हेतु सभी प्रतिभागियों को आठाह किया। कार्यक्रम में प्रशिक्षण के दौरान प्रतिभागियों को व्यवसाय स्थापना, प्रबंधन, विपणन, वित्तीय साक्षरता एवं बैंक ऋण प्रक्रिया की विस्तृत जानकारी दी गई। कार्यक्रम में इस अवसर पर बबीता, गीता, संजना, राकेश सहित सभी प्रतिभागियों को प्रमाण पत्र वितरित किए गए।

श्रीकृष्ण जन्मोत्सव पर देर रात तक झूमे श्रद्धालु

गंगपुर सिटी। बाबा श्याम का 5 दिवसीय फाल्गुन सतरंगी मेला शुरू हो गया है। मेले के पहले दिन से ही मंदिर परिसर और मेला ग्राउंड में भक्ति और उत्सव का माहौल बना हुआ है। इस दौरान सांस्कृतिक संस्था कार्यक्रम के तहत वृंदावन की रासलीला का आयोजन किया गया, जिसने श्यामप्रेमियों को आकर्षित किया। श्रीकृष्ण जन्मोत्सव और नंदोत्सव भी मनाया गया, जहाँ बधाइयां गाई गईं और श्रद्धालु देर रात तक भजनों पर झूमते रहे। मंदिर परिसर में विशेष साज-सजजा का आनंद ले सकेंगे। समिति का केंद्र बनी हुई है। अध्यक्ष राजेंद्र दुसाद ने बताया कि मेले के लिए पूरे मंदिर परिसर को बंगाल के कारीगरों ने विशेष लाइट डेकोरेशन और कलाकृतियों से सजाया है। रात्रि में यह सजावट देखने के लिए बड़ी संख्या में श्रद्धालु पहुंच रहे हैं। मेला ग्राउंड में बच्चों और युवाओं के लिए झूले, चकरी और मनोरंजन के विभिन्न साधन लगाए गए हैं। झूला-चकरी संयोजक रामकिशोर कटारिया ने जानकारी दी कि श्रद्धालु 5 मार्च तक इन झूलों, चकरी और विभिन्न चाट-स्टॉलस का आनंद ले सकेंगे। समिति की ओर से सुरक्षा और व्यवस्था के विशेष इंतजाम किए गए हैं। मेला संयोजक दुर्लभ गोपाल और गिरधारी टेकेदार ने बताया कि हर वर्ष की तरह इस बार भी शहर और ग्रामीण क्षेत्रों के श्रद्धालुओं में मेले को लेकर भारी उत्साह देखा जा रहा है। इस अवसर पर वीरेंद्र ठोठा, राकेश एचआर, राजेंद्र मोदी, राजेश टैट, कमलेश बूर, गिरधारी धौलेटा, हनुमान लोहा, गोविंद मालधन, नंदकिशोर धौलेटा, दीपक सलेमपुर, संजय ठिकरिया, रामचरण कटारिया, मिंटू, सुरेश खूंटला, अशोक बंसल, संतोष महंत, श्रयोजी लाल सहित श्री श्याम परिवार और श्याम सेवा धाम समिति के सदस्य अपनी सेवाएँ प्रदान कर रहे हैं।

आमसभा की तैयारियों पर चर्चा

हिण्डौन सिटी। नरेंद्र मोदी की अजमेर में प्रस्तावित विशाल आमसभा की तैयारियों को लेकर भाजपा हिण्डौन शहर मंडल की बैठक आयोजित की गई। बैठक बाबा शंकर पैलेस, 60 फीट रोड, रिलायंस पेट्रोल पंप के पीछे, मंडल अध्यक्ष बबली चतुर्वेदी की अध्यक्षता में संपन्न हुई। बैठक में विधानसभा हिण्डौन प्रभारी नरथु सिंह राजावत, जिला प्रवक्ता सतपाल चौधरी तथा भारतीय जनता पार्टी महिला मोर्चा करौली की जिलाध्यक्ष लज्जा रानी अठावाल मुख्य रूप से मंचासीन रहे। कार्यक्रम का शुभारंभ भारत माता, श्याम प्रसाद मुखर्जी एवं दीनदयाल उपाध्यायके चित्रों पर माल्यार्पण एवं दीप प्रज्वलन के साथ किया गया। इसके पश्चात सभी अतिथियों का माला व साफा पहनाकर स्वागत-सम्मान किया गया। जिला प्रभारी नरथु सिंह राजावत एवं जिला प्रवक्ता सतपाल चौधरी ने कार्यकर्ताओं से आ न किया कि वे 28 फरवरी को अजमेर में आयोजित आमसभा में अधिक से अधिक संख्या में पहुंचकर कार्यक्रम को सफल बनाएं। उन्होंने कहा कि यह सभा ऐतिहासिक होगी और कार्यकर्ताओं की सक्रिय भागीदारी आवश्यक है। अजमेर जाने के लिए पार्टी की ओर से बस की व्यवस्था की गई है, जो टिका कुंड हनुमान मंदिर, बयाना रोड, हिण्डौन सिटी से रात्रि 8:00 से 9:00 बजे के बीच प्रस्थान करेगी। कार्यकर्ताओं के लिए नाश्ता, भोजन, स्नान एवं उठरने की व्यवस्था भी पार्टी द्वारा की जाएगी। अजमेर जाने के इच्छुक कार्यकर्ताओं से कहा गया कि वे अपना नाम मंडल अध्यक्ष बबली चतुर्वेदी के पास दर्ज कराएं। बैठक में सोशल मीडिया संयोजक अमित पंजाबी, लाडल सिंह सोलंकी, गजेंद्र सिंह सोलंकी, सोनू गोयल, हाकिम सिंह, पप्पू बनकी, गौरव चतुर्वेदी, शैलेश लावानिया, जुगल चतुर्वेदी, गिराज मित्तल, मोहन सिनेमा, राजीव, चंदनी कोली, श्री फूल कोली, चंद्र प्रकाश कोली, अमृतलाल चौधरी सहित अनेक कार्यकर्ता उपस्थित रहे।

प्रपत्र संख्या 7 (देहिबिने नियम 21)
राजस्थान सार्वजनिक प्रत्यास अधिनियम 1959 की धारा 18 (2) के अधीन नोटिस
कार्यालय सहायक आयुक्त देवस्थान विभाग, भरतपुर
समस्त सचिवतित व्यक्तियों को सूचना नम्बर DEV/BHARATPUR/TRUST/2026/99
सूक्ति प्राप्ती श्री MAHESH SINGH BENTHAL KRISHNA COLONY BYANA ROAD HINDAUNCIY KARAUJI ने राजस्थान सार्वजनिक प्रत्यास अधिनियम 1959 की धारा 17 (1) के अन्तर्गत प्रत्यास राजस्थान देहली एडमिनिस्ट्रेशन सोसायटी HEAD OFFICE HINDAUNCIY AND WORK ALL RAJASTHAN के समन्वय में अग्रिम जांच किये जाने के लिए आवेदन-पत्र दिया है। अतएव धारा 18 की उपधारा (2) द्वारा प्रदत्त शक्तियों के प्रयोग में अर्जुन्त प्रत्यास जितकी जांच की जा रही है, में हित रखने वाले समस्त व्यक्तियों के नाम, व्यापक जानकारी के लिए, यह नोटिस प्रकाशित किया जाता है कि वे इस नोटिस के जारी होने की तारीख से साठ दिन के भीतर उक्त प्रत्यास के समन्वय में आपत्तियां, यदि कोई हो प्रस्तुत करें। और यह सूचित किया जाता है कि यदि उपरोक्त निदिदित अवधि के भीतर कोई आपत्तियां नहीं की गई तो उक्त आवेदन-पत्र निवारित रीति से निर्गमित किया जावेगा तथा जांच प्रसित मामले में निष्कर्ष अभिलिखित किया जावेगा। आज दिनांक 24.02.2026 को अरे हस्ताक्षर तथा कार्यालय मोहर के अधीन जारी किया गया। आठवा तारीख पेभी 06.05.2026

श्री अमृतलाल चौधरी
सहायक आयुक्त देवस्थान विभाग, भरतपुर

पंचदिवसीय फाग महोत्सव का शुभारंभ

भरतपुर (निस)। दानी श्री श्याम बाबा के पंच दिवसीय फाग महोत्सव कार्यक्रम के पहले दिन बाबा के दरबार में महिला श्याम भक्तों द्वारा हल्दी का कार्यक्रम आयोजित किया गया। सर्वप्रथम बाबा की पूजा-अर्चना कर बाबा को हल्दी लगाई गई। तत्पश्चात महिला श्याम भक्तों ने एक दूसरे को हल्दी लगाई। महिला भक्त कुसुम अठावाल ने बताया कि हल्दी चढाना शुभता का प्रतीक होता है। हल्दी शरीर के सभी चर्म रोगों को दूर करती है। हल्दी से नकारात्मक ऊर्जा दूर होती है। यह पवित्रता और सुख समृद्धि का परिचायक है। श्याम भक्त सविता गोयल ने बताया कि बाबा को रिझाने एवं उससे आशीर्वाद प्राप्त करने के लिए हल्दी लगाई जाती है। उसके बाद मेंहदी का कार्यक्रम आयोजित किया गया। बाबा को मेंहदी लगाने के बाद सभी महिला भक्तों ने एक-दूसरे के मेंहदी लगाई। श्याम भक्त श्वेता गोयल ने बताया कि मेंहदी लगाना श्याम बाबा के प्रति प्रेम, समर्पण और अटूट आस्था का प्रतीक है। बाबा को

प्रसन्न करने के लिए महिला श्याम भक्तों द्वारा मेंहदी लगाई जाती है। मेंहदी लगाना सुख, सौभाग्य और समृद्धि का प्रतीक होता है। नीतू सिंह ने बताया कि मेंहदी को सुहाग का प्रतीक माना जाता है। बाबा को मेंहदी अर्पित करने से सुख, शान्ति और सौभाग्य की वृद्धि होती है। तत्पश्चात् बाबा के दरबार में महिला संगीत का कार्यक्रम बड़े धूमधाम से आयोजित किया गया। जिसमें श्याम भक्तों ने बढ-चढ कर भाग लिया। सभी श्याम भक्तों में से 20 महिलाओं को एकल नृत्य के लिए चुना गया। जिन्होंने शानदार एवं मनमोहक प्रस्तुति दी। उनमें से 5 महिला भक्तों को लांटीरी के द्वारा पुरूस्कार देने बावत् चुना गया। यह लांटीरी समिति संरक्षक बृजेश अठावाल द्वारा निकाली गई।

निजी बस संचालकों ने विभिन्न मांगों को लेकर की अनिश्चितकालीन हड़ताल

गंगपुर सिटी। सम्पूर्ण उपखण्ड में निजी बस संचालकों ने अपनी विभिन्न मांगों को लेकर अनिश्चितकालीन हड़ताल शुरू कर दी है। इसके चलते निजी बसों का संचालन पूरी तरह ठप हो गया है, जिससे यात्रियों को भारी परेशानी का सामना करना पड़ रहा है। बस संचालकों ने स्पष्ट किया है कि जब तक उनकी मांगों पर सकारात्मक निर्णय नहीं लिया जाता, हड़ताल जारी रहेगी। इस हड़ताल का सबसे अधिक असर रोजाना यात्रा करने वाले मजदूर, विद्यार्थी और ग्रामीण क्षेत्रों से आने-जाने वाले लोगों पर पड़ रहा है। गंगपुर सिटी के रोडवेज बस स्टैंड पर यात्रियों की भारी भीड़ देखी गई, जहाँ लोग बसों में सीट पाने के लिए घंटों इंतजार करते रहे। बस संचालकों ने परिवहन विभाग पर अनावश्यक कार्रवाई कर परेशान करने का आरोप लगाया है। उनके अनुसार फिटनेस, चालान और परमिट जांच के नाम पर बस मालिकों और चालकों को लगातार प्रताड़ित किया जा रहा है। संचालकों का यह भी आरोप है कि मामूली कमियों के आधार पर भारी चालान

किए जा रहे हैं, जिससे उन्हें आर्थिक नुकसान हो रहा है। हड़ताल कर रहे बस संचालकों की प्रमुख मांगों में नई बस बाँड़ी से जुड़े नियमों में संशोधन शामिल है। उनका कहना है कि वर्तमान नियम व्यावहारिक नहीं हैं और छोटे बस संचालकों के लिए इन्हें लागू करना आर्थिक रूप से बेहद मुश्किल है। इसके अतिरिक्त बस संचालकों ने अस्थायी परमिट (टेंपरेरी परमिट) जारी करने की प्रक्रिया में भी बदलाव की मांग की है। उनका तर्क है कि परमिट जारी करने की जटिल प्रक्रिया के कारण बसों का संचालन प्रभावित हो रहा है और कई बसें खड़ी रखने को मजबूर हैं। निजी बसों की हड़ताल के कारण रोडवेज बसों पर दबाव बढ़ गया है। क्षमता से अधिक यात्री इन बसों में यात्रा करने को मजबूर हैं, जिनमें से कई को खड़े होकर सफर करना पड़ रहा है। कई यात्रियों को अपने गंतव्य तक पहुंचने के लिए निजी वाहनों या अन्य वैकल्पिक साधनों का सहारा लेना पड़ रहा है। बस संचालकों ने स्पष्ट चेतवानी दी है।

ब्रज होली महोत्सव
26-28 फरवरी | डींग एवं भरतपुर

श्री नरेन्द्र मोदी
माननीय प्रधानमंत्री

श्री मजनुलाल शर्मा
मुख्यमंत्री, राजस्थान

आप सभी सादर आमंत्रित हैं

पर्यटन विभाग एवं जिला प्रशासन, डींग एवं भरतपुर
अधिक जानकारी के लिए कृपया संपर्क करें:
पर्यटन स्थापन केन्द्र, सारस सर्किट, भरतपुर, राजस्थान - 321 001, फोन: +91-5644-222542
trcbharatpur@gmail.com | www.tourism.rajasthan.gov.in
rajasthan@rajasthan.gov.in | my_rajasthan | rajasthan_tourism | Rajasthan Tourism Channel

राजस्थान संवाद

कार्यालय नगरपरिषद, करौली (राज00)
फोन नं0 07464-294024 ई-मेल आईडी np.karauli@yahoo.com
क्रमांक : न.प.क./18/0/2026/5796 दिनांक : 20.02.2026

ई-निविदा सूचना
सर्वसाधारण एवं उपर्युक्त श्रेणी में पंजीकृत संवेदकों को सूचित किया जाता है कि नगरपरिषद करौली पंच डिक्रेट लाइसेंसिटी पीरियड (कार्य दोष निवारण अर्थात् शहर करौली निम्न कार्य करणवा चाहती है, जिस हेतु उपर्युक्त श्रेणी में पंजीकृत संवेदकों से ई टेंडरिंग के माध्यमसे ऑनलाईन निविदा आमंत्रित की जाती है। निविदा का विवरण व शर्तें www.sppd.raj.gov.in पर देखा जा सकता है।

कार्य का नाम	मैन हाईवे से राजकीय कच्चा महाविद्यालय करौली तक सीसी सड़क एवं नाली निर्माण कार्य
निविदा की लागत	25.27 लाख
धरोहर राशि	प्रत्येक कार्य हेतु लागत का 2 प्रतिशत
निविदा शुल्क	1000/- रुपये
निविदा प्रोसेसिंग शुल्क	500/- रुपये
ऑनलाईन निविदा फॉर्म मिलने / डाउनलोड की तारीख	दिनांक 24.02.2026 से 5:00 पीएम से 11.03.2026 समय 6:00पीएम तक
ऑनलाईन निविदा फॉर्म व निविदा शुल्क जमा करने की अन्तिम तिथि	11.03.2026 समय 6:00 पीएम तक
ऑनलाईन विड खोलने की तारीख	12.03.2026 समय 03.00 पीएम पर
निविदा प्रपत्र व शर्तें डाउनलोडिंग वेबसाईट	eproc.rajasthan.gov.in
कार्य दोष निवारण (डिक्रेट लाइसेंसिटी पीरियड)	03 वर्ष
कार्य की समयावधि	04 वर्ष
UBN -	DLB2526W50B35399

आयुक्त नगरपरिषद, करौली
राज.संवाद / सी / 25 / 21283